



**Qorti tal-Appell Kriminali**

**Onor. Imhallef Consuelo Scerri Herrera, LL.D., Dip Matr., (Can)**

**Appell Nru: 452 / 2021**

**Il-Pulizija**  
**(Spettur Sarah Kathleen Zerafa)**  
**vs.**  
**Yarik Farrugia**

Illum, 24 ta' Frar 2022

Il-Qorti,

Rat l-akkuzi dedotti kontra Yarik Farrugia ta' 21 sena, iben Jason Farrugia u Frances Anne xebba Magro u li joqghod gewwa Unit 1, Blk F, Fl5, Triq Guze' D'Amato, Paola u detentur tal-karta ta' l-identita' bin-numru 139397 M, akkuzat quddiem il-Qorti tal-Magistrati (Malta) talli:

Nhar t-8 ta' Marzu 2019 għall-habta tal-hamsa u nofs ta' filghaxija (17:30hrs) gewwa Triq Santa Marija, Tarxien,

1. Minghajr il-hsieb li joqtol jew li jqieghed il-hajja ta' haddiehor f'periklu car, ikkaguna hsara fil-gisem ta' natura gravi fuq il-persuna ta' Nathaniel Attard hekk kif gie ccertifikat minn Dr. Francesca Akanji numru ta' registrazzjoni 3593 mic-centru tas-sahha ta' Paola.
2. Fl-istess data, hin, lok u cirkostanzi volontarjament ksirt il-paci pubblika u/jew l-bon ordni b`ghajjat u/jew glied;

Il-Qorti giet mitluba sabiex tipprovdi ghas-sigurta ta' Nathaniel Attard u/jew persuni ohra billi jigu applikati l-provedimenti ta l-artikolu 412C tal-kap 9 tal-Ligijiet ta Malta;

Il-Qorti giet ukoll mitluba li f'kas ta' htija jigu applikati l-provedimenti ta l-artikoli 382A u 383 tal-kap 9 tal-Ligijiet ta Malta.

Il-Qorti hija finalment mitluba li f'kaz ta' htija, minbarra li tinflingi l-pieni stabbiliti mill-Ligi, tordna lill-imsemmi Yarik Farrugia biex ihallas l-ispejjez li għandhom x'jaqsmu mal-hatra tal-esperti, jekk ikun il-kaz, kif provdut fl-Artikolu 533 tal-Kap. 9 tal-Ligijiet ta' Malta.

Rat is-sentenza tal-Qorti tal-Magistrati (Malta) tat-30 ta' Novembru, 2021, fejn il-Qorti wara li rat l-artikoli 17, 31, 214, 215, 216- (1) (b), 338 (dd), 382 A, 383, 412 C u 533 tal-Kodici Kriminali, Kapitolu 9 tal-Ligijiet ta' Malta ssib lil Yarik Farrugia hati ta' l-imputazzjonijiet kollha dedotti kontrih u ikkundannatu prigunerija ta' **sitt (6) xhur prigunerija**, li b'applikazzjoni tal-artikolu 28 A tal-Kodici Kriminali gew sospizi għal zmien sentejn snin (2) millum.

Il-Qorti, a tenur tal-Artikolu 28 A (4) tal-Kodici Kriminali, spjegat lill-hati bi kliem car ir-responsabbilita' tieghu taht l-Artikolu 28 B tal-Kodici Kriminali jekk huwa jikkommetti, matul il-perjodu operattiv ta' din is-sentenza, reat li għaliex hemm piena ta' prigunerija.

Il-Qorti wara li rat l-Artikoli 383 tal-Kapitolu 9 tal-Ligijiet ta' Malta, sabiex tipprovdi għas-sigurta` pubblika, qieghdet lill-hati Yarik Farrugia taht obbligazzjoni tieghu personali għal perjodu ta` sena taht penali ta` elf ewro (€1,000).

Il-Qorti wara li rat l-artikolu 382 A tal-Kodici Kriminali ordnat l-hrug ta' **Ordni ta' Trazzin** kontra l-hati a favur ta' Nathaniel Azzopardi għal perjodu ta' tlett snin mid-data tar-remissjoni tal-piena u li għandha tagħti effett għal kull ma hemm imsemmi fl-

artikolu 412 C (3) (6) (8)-(11) tal-Kodici Kriminali li għandhom japplikaw *mutatis mutandis*.

Inoltre peress li l-Qorti tqis li f'dan il-kaz hemm lok li jigi mahrug ordni ta' trattament fil-konfront tal-imputat u li permezz tieghu huwa jkun jista' jigi mghejjun jegħleb diffikutajiet tieghu għar-rigward l-emozzjonijiet tieghu, il-Qorti wara li rat l-Artikolu 412 D tal-Kodici Kriminali qieghdet lill-hati taht ordni ta' trattament għal perjodu u ta' sentejn millum u dan skont il-kondizzjonijiet li jinsabu fid-digriet anness ma din is-sentenza u li jagħmel parti integrali minnha. Il-Qorti iddikjarat li għamlet din l-ordni ta' trattament wara li hija spjegat lil hati bi kliem car u li jinftiehem il-konsegwenzi li jitnisslu minn ordni ta' trattament kif ukoll ir-responsabblita tieghu naxxenti mill-istess kif ukoll il-konsegwenzi li jitnisslu f'kaz li huwa ma joqghodx ghall-kondizzjonijiet imsemmija fl-ordni ta' trattament.

Il-Qorti wara li rat l-artikolu 533 tal-Kapitolu 9 tal-Ligijiet ta' Malta ordnat lill-hati Yarik Farrugia jħallas lir-Registratur l-ispejjez globali ta' sebħha mijja, tlieta u tlettin Ewro u tmienja u tlettin centezmu (**€733.38**) rappresentanti l-ispejjez tal-espert mahtur it-tabib Dr. Mario Scerri fis-somma ta' mitejn u tnejn u sittin Ewro u hamsin centezmu (**€262.50**)<sup>1</sup> u l-espert Dr. Steven Farrugia Sacco fis-somma ta' erba mijja u sebħgin Ewro u tmienja u temenin centezmu (**€470.88**).<sup>2</sup>

Il-Qorti ordnat li kopja ta' din is-sentenza tigi kkomunikata lir-Registratur tal-Qorti.

Rat ir-rikors tal-appellanti **Yarik Farrugia** minnha pprezentat fis-17 ta' Dicembru, 2021, fejn talab lil din il-Qorti sabiex jogħgobha THASSAR U TIRREVOKA s-sentenza appellata billi TIDDIKJARA li l-istess sentenza hija nulla, u b'hekk TORDNA illi l-atti kollha għandhom jergħi jigu rimessi quddiem il-Qorti tal-Magistrati għas-smiegh mill-għid tagħhom, u dan sabiex l-appellant ma jixx mcaħħad mill-benefiċċju tad-

<sup>1</sup> Folio 104 ta' l-atti processwali

<sup>2</sup> Folio 128 ta' l-atti processwali

doppio esame; fin-nuqqas li tilqa' din it-talba, l-appellant jitlob lil din l-Onorabbi Qorti jogghobha tirrevoka s-sentenza appellata billi thassaraha u tirrevokaha fejn sabitu hati tal-imputazzjonijiet migjuba kontrih, u minnflok tiddikjarah mhux hati taghhom u konsegwentement tilliberah minn kull imputazzjoni, htija u piena jew alternativament, sussidjarmament tirriforma s-sentenza appellata inkwantu ghal piena inflitta, u dan billi timponi piena aktar ekwa u gusta ghac-cirkostanzi tal-kaz odjern;

Rat illi l-aggravju huwa car u manifest u jikkonsisti fis-segwenti.

- A. Illi, stante lill-Magistrat li ggudikat il-kaz ma kinitx l-istess li semghet id-deposizzjonijiet tal-maggioranza tax-xhieda li xehdu *viva voce* quddiem il-Qorti u stante lill-partijiet qatt ma ezentaw l-istess Qorti milli taghmel dan, **in-nullita` tas-sentenza;**
- B. Illi, minghajr pregudizzju ghal dak hawn fuq suespost, l-Ewwel Qorti ghamlet apprezzament zbaljat tal-provi prodotti quddiemha *stante li ma setghet qatt ikollha livell ta' prova sal-konvinciment morali tal-imputazzjonijiet migjuba kontra l-appellant* u dan ghaliex il-provi mressqa mill-Prosekuzzjoni kienu jaqghu 'il bogħod mill-grad rikjest mill-ligi;
- C. Illi dejjem minghajr pregudizzju għas-suespost, **il-piena erogata fil-konfront tal-appellant u dan ghaliex il-piena fil-konfront tiegħu hija wahda eccessiva;**
- D. Illi dejjem minghajr pregudizzju għas-suespost, **l-ispejjez peritali ma setghux jiġi sopportati mill-appellant stante li f'dan il-kaz il-Pulizija ma mexxewx ex officio;**

#### A. In-Nullita` tas-Sentenza

Illi dan il-kaz kien beda jinstema' mil-lum Imhallef (gia` Magistrat) Aaron Bugeja, izda meta l-istess gie elevat fil-gudikatura din il-kawza giet assenjata lill-Magistrat Nadine

Lia nhar il-10 ta' Mejju 2019 mill-Prim Imhallef Emeritus Dr. Joseph Azzopardi. Illi għalhekk harsa lejn l-atti jirrizulta illi hafna mix-xhieda okulari ddeponew quddiem gudikant kompletament differenti. Illi l-Ewwel Qorti kif komposta mill-Magistrat illi ggudikat dan il-kaz, qatt ma talbet l-ebda ezenzjoni sabiex ma tismax għal darb'ohra lil dawn ix-xhieda anzi fis-sentenza tagħha tagħmilha cara illi hija "rat it-traskrizzjonijiet tax-xhieda u tas-sottomissjonijiet li nstemghu quddiem il-Qorti kif kienet diversament preseduta qabel din il-kawza giet assenjata lil din il-Qorti kif illum preseduta."

Illi il-fatt illi l-Qorti ma semghetx uhud mix-xhieda viva voce twassal għal ksur tal-artikolu 646 (1) tal-Kapitolu 9 tal-ligijiet ta' Malta. Dan iktar u iktar jingħad konsiderando li s-sentenza li ingħatat kienet ibbazzata fuq il-kredibbilta' o meno ta' xhieda li ddeponew, u multo magis l-ewwel Qorti għamlet osservazzjonijiet fis-sentenza tagħha li kienu jinkombu fuq ix-xhieda ewlenija f'dan il-kaz u fuq il-kredibbilta' tagħhom. Għaldaqsant l-appellant jiġi issentenza mogħtija kienet mankanti għal kollo minn rekwizit essenzjali u obbligatorju li jincidi fuq is-sustanza tal-proceduri kollha adoperata mill-ewwel Qorti u li b'hekk twassal għan-nullita' tas-sentenza mogħtija.

Ili in sostenn ta' dan l-aggravju, l-artikolu 646 (1) tal-Kodici Kriminali jinqara kif gej:

- 1) Bla hsara tad-disposizzjonijiet li gejjin ta' dan l-artikolu, ix-xhieda għandhom **dejjem** jigu ezaminati fil-qorti u viva voce.

Kwindi filwaqt li l-Qorti mijiex obbligata li tisma kull xhud mill-għid specjalment jekk ikunu xhieda li sempliciment jikkonfermaw l-awtenticità ta' dokumenti jew il-verità ta' l-istess, sabiex jiġi stabbilit jekk xhud hux kredibbli jew le, id-deposizzjoni trid issir viva voce ad validatem quddiem il-gudikant li finalment ser jiggudika l-fatti, salv l-eccezzjonijiet imsemmijin fis-subartikolu (2) tal-arietkolu 646 tal-Kodici Kriminali.

Dan l-ezercizzju huwa essenzjali sabiex il-gudikant ikun jista jasal ghall-gudizzju xieraq kif mistenni minnu wara li jezamina l-komportament tax-xhud fuq il-pedana tax-xhieda u mhux semplicement jaqra traskrizzjoni tad-deposizzjoni ta' dak li jkun li mhux necessarjament tirrispekkja kelma b'kelma dak li jkun qal u li f'ebda mod mhi ser taghti hjiel tal-komportament tax-xhud waqt id-deposizzjoniet tieghu. Effettivament dan huwa obbligu tal-gudikant li jkun, fid-dawl tal-artikolu 637, 638 u 639 tal-Kodici Kriminali li jittrattaw l-kreddibilta' tax-xhud li jkun li semmai għandha tigi determinata minn min għandu jiggudika l-fatti u dan 'billi jittiehed qies tal-imgieba, kondotta u karatru tax-xhud, tal-fatt jekk ix-xieħda għandhiex mis-sewwa jew hix konsistenti, u ta' fattizzi ohra tax-xieħda tieghu, u jekk ix-xieħda hix imsahha minn xieħda ohra, u tac-cirkostanzi kollha tal-kaz'<sup>3</sup>

Illi dan il-principju u din l-interpretazzjoni giet ikkristalizzata fis-sentenza **Pulizija vs Joseph Bartolo** deciza mill-Qorti tal-Appell Kriminali (Sede Inferjuri) mill-Prim Imħallef Emeritus Vincent Degaetano fid-9 ta' Settembru 1999 fejn ex officio il-Qorti annullat sentenza ta' Qorti tal-Magistrati bhala Qorti ta' Gudikatura Kriminali peress illi l-gudikant kien sab htija kontra l-appallant mingħajr ma qatt sema provi u wara li strahet interament fuq traskrizzjonijiet ta' deposizzjonijiet ta' xhieda (bhal f'dan il-kaz). Effettivament in sostenn ta' dak kollu enunciat f'dan l-appell din is-sentenza tghid is-segwenti:

*3. Il-Qorti tal-Magistrati bhala qorti ta' prim istanza kienet obbligata li tisma' "fil-qorti u viva voce" (Art. 646(1) tal-Kap. 9) ix-xhieda mressqa kemm mill-prosekuzzjoni kif ukoll mid-difiza. Dan isir sabiex il-gudikant -- f'dan il-kaz il-magistrat li jippronunzja s-sentenza -- jagħmel il-valutazzjoni tieghu tal-provi skond l-Artikoli 637, 638 u 639 tal-Kodici Kriminali, u, billi jaapplika l-ligi ghall-fatti kif jirrisultawlu, jiddeċiedi dwar il-htija o meno tal-imputat. Wieħed mill-kriterji l-aktar importanti sabiex il-gudikant jasal ghall-konkluzzjoni tieghu dwar x'jemmen jew x'ma jemminx minn dak li jghid xhud hu dak ta' "l-imgieba, kondotta u karatru tax-xhud" (Art. 637) minn fuq il-pedana taxxhieda. Biex dan il-kriterju jkun jista' jigi applikat*

---

<sup>3</sup> Artikolu 637 tal-Kap 9

*hu evidenti li l-magistrat għandu jisma' b'widhejha u jara b'ghajnej lix-xhud jiddeponi. Naturalment il-ligi tiprovvdi wkoll għal certi eccezzjonijiet fejn il-gudikant, anke fil-Qorti tal-Magistrati bhala qorti ta' prim istanza, jiġi joqghod fuq depositizzonijiet migħuba bil-miktub, bħal, per ezempju, fil-kaz ta' certifikati ta' tobba akkumpanjati minn affidavit (Art. 646(7)). Pero' r-regola hi li l-gudikant tal-prim istanza għandu jisma' hu ixxhieda biex ikun verament f'posizzjoni li jagħti gudizzju skond il-ligi. Il-posizzjoni hi differenti meta l-Qorti tal-Magistrati ma tkun qed tagħixxi bhala qorti ta' prim istanza, jew meta tkun qed tagħixxi bhala Qorti Istruttorja biex tiddeciedi biss jekk hemmx kaz prima facie skond l-Artikolu 401(2) tal-Kap. 9, jew meta tkun qed tagħixxi bhala Qorti Rimandanti fi proceduri ta' estradizzjoni. Kwantu għal din il-Qorti, cioe' ghall-Qorti ta' l-Appell Kriminali, il-posizzjoni dwar is-smigh ta' xhieda giet imfissra b'mod car fis-sentenza preliminari tat-23 ta' Lulju, 1999 fil-kawza fl-ismijiet Il-Pulizija v. Bartolomeo Micallef u Isabella Micallef, għal liema sentenza qed issir referenza a skans ta' ripetizzjoni*

*4. Fil-kaz in dizamina, il-magistrat li ppronunzja s-sentenza ma sema' xejn mill-provi, izda qagħad esklussivament fuq dak li nstema' minn magistrat iehor u gie traskritt. F'dan il-kaz ma kienx hemm il-problema li xi xhieda leħqu mietu jew halley Malta jew ma setghux jinsabu, fliema ipotesi wieħed seta' jaapplika (anke b'analogija għal dak li jirrigwarda x-xhieda li nsetmghu mill-qorti bhala Qorti ta' Gudikatura Kriminali) id-disposizzjoni tal-proviso tas-subartikolu (2) tal-imsemmi Artikolu 646*

*5. Kif gie osservat minn din il-Qorti fis-sentenza mogħtija fit-2 ta' Settembru, 1999 fl-ismijiet Il-Pulizija v. Helga D'Alessandro, in-nuqqas tal-gudikant li jisma' l-provi quddiem il-Qorti Inferjuri jammonta għal aktar minn semplici nuqqas ta' formalita', sostanzjali jew xort'ohra, fis-sens tassubartikolu (3) tal-Artikolu 428 tal-Kodici Kriminali. Tali nuqqas jincidi fuq is-sustanza talprocedura kollha adoperata mill-ewwel qorti. Minkejja dan, din il-Qorti hi tal-fehma li l-konsegwenza għandha tkun l-istess bħalma jipprovdi l-imsemmi subartikolu.*

Illi fil-kaz mertu ta' dan l-appell, ix-xhieda okulari kwazi kollha inkluz dawk li a bazi tagħhom ingħatat is-sentenza xhedu viva voce quddiem l-ex Magistrat illum Imħallef Aaron Bugeja u mhux quddiem il-Magistrat Nadine Lia. Dan iffisser li finalment min

iggudika l-kaz qatt ma semghet dawn ix-xhieda viva voce, importanti o meno, u ulterjorment, taghat sentenza fejn sabet il-htija fl-appellant. Allura kien hemm l-obbligu legali fuq il-Magistrat Lia li tisma' l-provi essenziali jekk mhux kollha mill-gdid biex b'hekk tkun f'posizzjoni tagixxi ai termini tal-artikoli 637 et seq, fejn l-osservazzjoni ta' dawn id-disposizzjonijiet huma essenziali ghall-ghoti ta' sentenza xierqa u mhux vizzjata f'ebda mod.

Illi kwindi, in vista ta' dan in-nuqqas u anki fid-dawl tas-sentenza hawn fuq ikkwotata, din il-Qorti għandha tannulla din is-sentenza u terga' tirrimetti l-atti lura quddiem l-Ewwel Qorti sabiex l-appellant ma jīgix privat mill-beneficju tad-doppio esame.

## B. Apprezzament Zbaljat tal-Provi Mressqa

### i. Principji Generali

Illi mingħajr pregudizzju għas-suespost jigi umilment sottomess bid-dovut rispett illi, l-Ewwel Onorabbli Qorti għamlet apprezzament zbaljat tal-provi migħuba quddiemha stante illi kien hemm diversi punti illi l-Ewwel Qorti ghazlet illi jew tinjorahom jew ma temminihomx jew inkella tassumihom mingħajr ebda prova.

Illi preliminarjament jibda biex jingħad illi l-appellant ma għandu għalfejn jipprova xejn jew iressaq xi prova sabiex jipprova l-innocenza tieghu; filwaqt illi kif tiddetta l-Ligi u *del resto*, anke' jghalmuna l-Qrati tagħna, hija l-Prosekuzzjoni li trid tipprova l-kaz tagħha lil hinn minn kull dubju dettagħ mir-raguni, w-cioe *beyond reasonable doubt*, li tfisser li l-grad ta' buon sens jew għaqal li jwassal gudikant sabiex jaqbel mat-tezi tagħha u cioe' tal-Prosekuzzjoni.

Huwa l-oneru tal-Prosekuzzjoni li tressaq l-ahjar provi sabiex tikkonvinci lill-Qorti li l-akkuzi addebitati lill-imputat huma veri w dan ghaliex kif jghid il-Manzini fil-ktieb tieghu Diritto Penale Vol. III Kap IV pagna 234, Edizione 1890:-

*"Il cosi` detto onero della prova, cioe` il carico di fornire, spetta a chi accusa - onus probandi incumbit qui osservit."*

Huwa minnu, li jekk il-Qorti hija rinfaccjata b'zewg verzjonijiet konfliggenti, għandha tillibera, stante li tali konfliett għandu jmur a beneficju tal-imputata. Pero' huwa veru wkoll kif gie deciz mill-Qorti tal-Appell Kriminali fid-dsatax (19) ta' Mejju, 1997, fil-kawza fl-ismijiet Il-Pulizija vs Graham Charles Ducker:

*"It is true that conflicting evidence per se does not necessarily mean that whoever has to judge may not come to a conclusion of guilt. Whoever has to judge may, after consideration of all circumstances of the case, dismiss one version and accept as true the opposing one."*

F'dan ir-rigward issir referenza għas-sentenza mogħtija mill-Qorti tal-Appell Kriminali fil-5 ta' Dicembru, 1997 fil-kawza fl-ismijiet Il-Pulizija v Peter Ebejer, fejn il-Qorti fakkret li l-grad ta' prova li trid tilhaq il-Prosekuzzjoni hu dak il-grad li ma jħalli ebda dubju dettagħ mir-raguni u mhux xi grad ta' prova li ma jħalli ebda ombra ta' dubbju. Id-dubbji ombra ma jistghux jitqiesu bhala dubbji dettati mir-raguni. Fi kliem iehor, dak li l-gudikant irid jasal għaliex hu, li wara li jqis c-cirkostanzi u l-provi kollha, u b'applikazzjoni tal-buon sens tieghu, ikun moralment konvint minn dak l-fatt li trid tipprova l-Prosekuzzjoni.

L-obbligu li tipprova l-htija tal-akkuzati irid ikun assolut, oltre kull dubju dettagħ mir-raguni u f'kaz li jkun hemm xi dubju ragonevoli, il-Prosekuzzjoni tigi kunsidrata li ma ppruvatx il-kaz tagħha ta' htija u għalhekk il-Qorti hija obbligata li tillibera. Illi fl-umli fehma tal-appellant, u dan anke kif spjegat aktar fid-dettall f'dan ir-rikors, il-Prosekuzzjoni naqset illi tipprova l-kaz tagħha lil hinn min kull dubju dettagħ mir-

raguni, u ghalhekk l-Ewwel Qorti kellha tillibera lil appellant anke fuq nuqqas ta' provi.

ii. **L-offiza fuq il-persuna ta' Nathaniel Attard ma kinitx wahda gravi**

Illi, preliminarjament, jibda biex jinghad illi l-appellant huwa tal-umli fehma lill-Ewwel Onorabqli Qorti ma setghet qatt sabet il-htija fl-ewwel imputazzjoni stante lill-offiza fuq il-persuna ta' Nathaniel Attard ma gietx pruvata sal-grad rikjest mill-ligi.

Id-disposizzjoni 216 (1) (b) tghid hekk:

216. (1) *L-offiza fuq il-persuna hija gravi, u għaliha tingħata l-pienā ta' prigunerija minn sena sa seba' snin -*

*(b) jekk iggib mankament jew sfregju fil-wicc, fil-ghonq jew f'wahda mill-idejn tal-offiz;*

Illi jidher car illi mid-deposizzjoni tat-tabiba li ezaminat lill-partē civile a tempo vergine u kif ukoll tal-espert tal-Qorti Mario Scerri dan ir-reat baqa' qatt ma gie ppruvat **stante li kien hemm dubju serju jekk il-ferita li kellu l-partē civile kinitx wahda gravi jew le.**

Illi t-tabiba fix-xhieda tagħha tghid is-segwenti:

*Dr. F. Zarb: U, ghidtilna, li r-raguni għalfejn li inti ktibtha grievous, kienet, minhabba l-fatt, illi possibbilment, seta` dawn ikunu ta' natura gravi?*

*Xhud: Naqblu, iva (a fol. 182-183 tal-atti processwali)*

...

*Dr.F. Zarb: Kien hemm marka, imma jista' jkun, li ma tibqax grievous, hija possibbli wkoll?*

*Xhud: Naqblu, iva (a fol. 184 tal-atti processwali)*

Illi sahansitra fir-relazzjoni tat-tabib Mario Scerri li ezamina lill-partie civile nhar it-22 t' Ottubru 2019 u ghalhekk xi zmien wara l-allegat incident huwa jghid hekk:

*Illi din ic-cikkatrici kienet taht ix-xagħar tal-ghajn (eyebrow), kienet twila 0.8 centimetri u wiesgha 0.2 centimetri. (a fol. 99)*

*Illi din ic-cikkatrici li hija rizultat ta' lacerazzjoni magħmulha minn blunt trauma, tidher from within a talking distance. (a fol. 103)*

Illi ghalhekk jekk tali cikkatrici tidher "from within a talking distance" johrog car illi hija diffici ferm sabiex taraha stante li meta wieħed ikun f'"talking distance" ikun vicin ferm ghall-persuna.

Illi di piu', l-espert Mario Scerri baqa' qatt ma rrelata lill-Ewwel Qorti propju jekk dik l-offiza kinitx gravi jew le u dan il-punt jibqa' mhux trattat fl-istess rapport.

Issa bhalma qalet din il-Qorti diversament presjeduta fis-sentenza fl-ismijiet Il-Pulizija vs Joseph Azzopardi deciza fit-30 ta' Lulju 2004:

*Il-kwistjoni ta' jekk offiza hix wahda hafifa u ta' importanza zghira, hafifa, gravi jew gravissima hi wahda ta' fatt u għalhekk rimessa ghall-gudikant tal-fatt (fil-kaz ta' guri, għalhekk, rimessa fidejn il-gurati; filkaz odjern rimessa fidejn il-gudikant ta' l-ewwel grad - il-magistrat - u issa fidejn l-imħallef sedenti). Ma hix, għalhekk, kwistjoni li tiddependi necessarjament jew esklussivament fuq 'opinjoni medika'. It-tabib jew toħha jiispjegaw x'irriskontraw bhala fatt; u, jekk il-qorti tippermettilhom, jistgħu joffru l-opinjoni tagħhom dwar, fost affarijiet ohra, kif setgħet giet ikkagħunata dik l-offiza, jew ma' x'hiex huma kompatibbli s-sintomi li jkunu gew klinikament riskontrati. Ikun jispetta mbagħad ghall-gudikant tal-fatt li, fid-dawl mhux biss ta' dak li jkun xehed it-tabib izda fid-dawl tal-provi kollha, jiddetermina n-natura ta' l-offiza*

Illi ssir referenza wkoll ghall-kawza fl-ismijiet **Il-Pulizija vs Francis Dingli**, deciza mill-Qorti tal-Appell nhar it-12 ta' Settembru 1996 fejn gie ritenut:

*"L-ewwel aggravju tal-appellant hu fis-sens li l-ewwel Qorti skartat id- deposizzjoni u opinjoni tal-espert mediku minnha stess nominat - Dr. Joseph L. Grech - u qagħdet fuq dak li t-tabib tal-Polyclinic - Dr. Anthony Xuereb - għal dak li jirrigwarda n-natura tal-offiza li garrbet f' wiccha Tracey Burke. Dr. Xuereb ikklasifika l-offiza bhala wahda gravi, mentri Dr. Grech, li ezamina lit-tfajla tlett xhur neqsin jumejn wara l- incident ikklasifikaha bhala offiza hafifa u ta' ebda importanza. L- Artikolu 216(1)(b) tal-Kodici Kriminali jghid li offiza hija gravi jekk iggib mankament jew sfregju f' certi postijiet tal-gisem fosthom fil-wicc tal-offiz. Ma huwiex mehtieg li dana l-mankament jew sfregju ikun permanenti jew li jdum għal certu numru ta' sīghat, granet gimħat jew xhur. Jekk, imbagħad, l-isfregju ikun gravi u permanenti ikun hemm il- figura tal-hekk imsejjha offiza gravissima kontemplata fl-artikolu 218(1)(b). Ghall-finijiet tal-artikolu 216(1)(b) jekk hemmx sfregju jew le hi kwistjoni ta' fatt rimessa ghall-gudikant tal-fatt (f' dan il-kaz il- magistrat) u dan kien perfettament intitolat li jasal għal konkluzzjoni differenti minn dik li wasal għaliha l-espert tal-qorti. L-appellant donnu qed jippretendi li biex il-qorti tiddeċiedi jekk offiza iggibx sfregju fil-wicc o meno irid jghaddi certu zmien halli wieħed jara l-effetti li thalli l-ferita in kwistjoni fil-wicc. Dan mhux korrett. Kif ga ingħad, ghall-finijiet tal-artikolu 216(1)(b) sfregju anke ta' ffit granet, per ezempju sakemm is-suturi jew ponti ikunu għadhom f' posthom, jammonta għal offiza gravi, ghalkemm wara li jitneħħew il-ponti u jghaddi iktar zmien il- marka li tibqa' ma tkunx tikkwalifika bhala sfregju. Differenti huwa l- Artikolu 583 tal-Kodici Penali Taljan li jsemmi biss "la deformazione, ovvero lo sfregio permanente del viso" (emfasi ta' din il-Qorti) ghall-finijiet tal-offiza gravissim, filwaqt li ghall-finijiet tal-offiza gravi ma jagħeml l-ebda referenza ghall-isfregju jew deformazzjoni la tal-wicc u lanqas tal-partijiet ohra tal-gisem (ara wkoll issentenza tal-Qorti Kriminali tal-hmistax (15) ta' Frar, 1958 fl-ismijiet Il-Pulizija vs Emily Zarb".*

**Illi minn dawn l-insenjamenti johrog car illi għalhekk l-Ewwel Qorti ma kinitx obbligata ssegwi dak li rrikonstrat l-ewwel tabiba fil-poliklinika ta' Rahal Għid meta hija ccertifikat lill-partie civile bhala li qiegħed isofri minn feriti li huma gravi. Iktar u iktar meta l-espert tal-Qorti baqa' qatt ma rrelata lill-Qorti jekk il-partie civile**

kienx qed isofri minn feriti gravi jew le, il-Qorti setgħet iddipartiet mir-ragunar mediku.

Illi jingħad ukoll illi l-Ewwel Qorti kif presedjuta meta tagħat is-sentenza ma kinitx komposta mill-istess Magistrat li propju raha u sehma lill-partie civile jiddeponi quddiemu. Dan ghaliex dak iz-zmien il-kawza kienet bdiet quddiem il-Magistrat, illum Imħallef Aaron Bugeja.

Kif intqal fis-sentenza **il-Pulizija vs. Omissis** deciza minn din l-Onorabbi Qorti nhar id-9 ta' Marzu 2021 (Appell Numru 292/2020):

*Imbagħad sta għal gudikant jara jekk jaqbilx ma din il-klassifikazzjoni magħmulu mit-tobba u f'kaz li ma jaqbilx magħhom għandu jagħti ir-ragunijiet tiegħu u dan ghaliex l-ligi stess tippermetti li l-gudikant mhux marbut mal-konkluzjonijiet tal-esperti anke dawk nominati minnu.*

### iii. Il-kontradizzjonijiet fix-xhieda tal-Prosekuzzjoni

Illi jigi sottomess illi minkejja li kien hemm diversi xhieda okulari li ttelghu mill-Prosekuzzjoni sabiex jiddeponu rigward x'għażi u x'ma garax **l-uniku zewg xhieda illi indikaw lill-appellant bhala l-persuna li tħaha d-daqqa in kwistjoni kienu l-partie civile Nathaniel Attard u Estelle Mercieca.**

Illi l-appellant fir-rigward ta' dawn iz-zewg xhieda sejjer jagħmel is-segmenti osservazzjonijiet. Illi minkejja li Estelle Mercieca titkellem dejjem fil-plural meta tirreferi għal gruppi differenti li kien hemm prezenti dakħinhar tal-akkadut gewwa l-bandli u kif ukoll mill-assjem tal-provi jidher car illi l-ebda grupp ma kien jaf il-xulxin, meta tigi sabiex tispjega min tħaha d-daqqa ta' ras lil Nathaniel Attard **hija tuza' isem l-appellant bla tlaqliq.**

*Estelle Mercieca: Imbagħad x'hin gie Nathaniel qishom fethu biex nghaddu imbagħad bdew ikellmu lil Nathaniel ma nafx x'qalulu u tah daqqa ta' ras hawn.*

*Magts: Mela min ta' daqqa ta' ras lil min?*

*Estelle Mercieca: Yarik.*

Illi di piu`, mix-xhieda kemm tal-partē civile, kemm ta' Wayne Ciantar u kif ukoll ta' omm il-partē civile Sonia Attard jidher car u tond illi l-partē civile wera rillutanza kbira sabiex jikxef x'gara u x'ma garax. Huwa jixhed illi huwa ma riedx jinvolvi l-Pulizija u sahansitra kien ix-xhud Wayne Ciantar stess illi qal illi meta marru l-poliklinika lill-infermiera ma tawhiex verzjoni veritiera.

Huwa jiddeponi hekk:

*"ahna gdibna naqra , ghax omm Nathaniel ma riedx jghidilha x'gara."* a fol. 55

Illi dan huwa fatt ferm interessanti illi l-Ewwel Qorti baqghet qatt ma haditu in konsiderazzjoni, u cioe x'kienet ir-raguni ghaliex il-partē civile ma riedx jghid il-verita` ta' x'gara u x'ma garax? X'kellu x'jahbi huwa? u ghafejn l-ewwel hsieb ta' ommu minkejja li din ma kinitx fuq il-post kien "*ghidtlu jaqaw iggiel du jew xi haga jien, qaluli le.*" (a fo. 80 tal-atti)

**Illi jigi sottomess ukoll illi sahanistra l-partē civile iddepona b'mod car illi huwa ma xtaqx illi l-appellant jispicca l-Qorti.**

Illi huwa ddepona hekk:

**Dr.A. Cachia: Mela l-ewwel haga ha nibdew, inti ghidiltnej fl-ahhar li ma xtaqtx tipprocedi bil-Pulizija u hekk, hekk għitilna hux?**

**Nathaniel Attard: Iva.Dr. A. Cachia: Ommok għamlet ir-rapport, fħimtek sew jiena?**

Nathaniel Attard: Iva, hi.

Dr.A. Cachia: Fhimtek ukoll sew li inti hadt l-inizjattiva li tibghat xi wave jew li qed tipprova tikkomunika ma dan Yarik Farruiga. Ara nghidlekx sew lill-konversazzoni imbagħad spiccat b'tali mod qisu ma nqala xejn hux hekk?

Nathaniel Attard: Iva

Dr.A. Cachia: Ma nqala xejn bejnietkom, hbieb.

Nathaniel Attard: Hekk spiccat, iva.

Għalhekk, meta jiġi meqjus dan kollu jirrizulta lix-xhieda li qaghdet fuqha l-ewwel Qorti sabiex issib il-htija fl-imputat **MA KIENTX DAQSHEKK KREDIBBLI u dan għaliex huma bil-bosta l-inkonsistenzi u l-inverosimilitajiet li jezistu fid-depozizzjonijiet.**

Konsegwentement ma tantx jista' jingħad lill-imputazzjonijiet gew pruvati sal-grad rikjest mil-ligi.

#### iv. Il-mens rea rikjest li baqghet ma gietx ppruvata

Illi l-Ewwel Onorabbli Qorti għamlet apprezzament zbaljat tal-provi migħuba quddiemha u dan fl-ewwel lok meta kkonkludiet illi l-appellant kellu l-intenzjoni, anke jekk wahda generika li jikkawza hsara fil-gisem tal-parti civili, u dan peress illi mil-provi prodotti, **minn imkien ma rrizulta illi l-appellant kellu dik l-intenzjoni.**

Illi l-element formali rikjest biex jissistuxxi r-reat ta' offiza volontarja, huwa l-intenzjoni, anke dik generika li tikkawza hsara, anke jekk tkun ta' portata zghira, u cioe sempliciment '*the intent to cause harm*', **pero tali element xorta jrid jirrizulta mill-assjem tal-provi illi l-Qorti jkollha quddiemha. Fl-assenza ta' l-element formali ma jistax ikun hemm responsabilta' penali.** L-att materjali jrid ikun xorta sar bir-rieda u bil-volonta', sabiex tinstab htija kriminali. Fi kliem iehor, il-fatt illi l-ligi tagħna f' dan ir-rigward dejjem giet interpretata fis-sens illi titlob biss prova ta' intenzjoni generika, ma jfissirx illi kwalunkwe azzjoni li tkun, la darba tikkawza hsara, hija

awtomatikament prova ta' intenzjoni generika li tikkawza hsara. Hemm bzonn ta' provi li jsostnu dan. Illi konsegwentement sabiex jissustixxi dan ir-reat, irid jigi pruvat mhux biss *l-actus reus* u cioe l-fatt li gew ikkawzati *danni* fuq il-persuna, per konsegwenza ta' l-agir tal-persuna akkuzata, izda hemm bzonn li ssir il-prova illi l-akkuzat kellu l-intenzjoni, anke jekk ta' natura generika illi JWEGGA', anke jekk b' mod hafif.

Illi sabiex wiehed jiddetermina dan, anke skond il-gurisprudenza kopjuza tal-Qrati tagħna f'dan ir-rigward, wieħed irid bilors jezamina bir-reqqa dak li rrizulta mill-provi, senjatament f' dak li jirrigwardja **n-natura u l-kwalita ta' l-ghemil** tal-persuna li wassal biex jikkawza l-hsara.

Fil-kaz odjern jirrizulta kjarament sahanistra mix-xhieda tal-partie civile lill-appellant qatt ma ried iwegga' lanqas b'mod remot lill-partie civile.

*Magts: Kemm gew fuqek?*

*Nathaniel Attard: Kollha imma mhux gew biex ituni, resqu lejha kollha.*

*Magts: Resqu lejk kollha*

*Nathaniel Attard: U wieħed minnhom tani daqqa ta' ras ( a fol. 32)*

...

*Nathaniel Attard: Għamiltlu wave fuq facebook u bdejna nitkellmu bhal ghidlu għala għamili hekk, qalli ma kienetx intenzjonata li jwiegħi kif weggħi. (a fol. 33)*

...

*Nathaniel Attard: Le bhal speci kull ma qalli, c-chat ma kienetx twila ta` barra minn hawn, pjuttost qasira imma kull ma ried jghidli ma xtaqx iwiegħi kif weggħi imma wegħġi u ma kienetx intenzjonata li jagħmilli xi haga. (a fol. 34)*

**Illi iktar minn ammissjoni fuq l-intenzjoni tieghu din il-Qorti ma jistax ikollha prova daqshekk cara ai rigward il-mens rea tieghu, dan considerando li dawn il-messaggi inbtghatu kwazi a tempo vergine ta' meta gara l-akkadut;**

Illi fil-kawza fl-ismijiet **Il-Pulizija vs Darren Attard**, deciza mill-Qorti ta' l-Appell fit-3 ta' Settembru 2000, l-Onorabbi Qorti ta' l-Appell spjegat fil-qosor x'inhu ntiz bl-element formali jew *mens rea*

*Frankament din il-Qorti ma tara jew tirravviza ebda spropositu legali f'din is-sentenza ta' l-ewwel qorti. Jekk bil-kliem "mens rea" wiehed jifhem – kif necessarjament wiehed għandu jifhem fil-kuntest tad-dritt penali tagħna – l-element formali jew soggettiv tar-reat, l-ewwel qorti kienet semplicement qed tghid l-ovvju, u cioe` li fl-assenza ta' l-element formali ma jkunx hemm responsabbilta penali.*

Huwa minnu li f'kazijiet ta' offizi fuq il-persuna mhuwiex mehtieg li l-imputat ikollu l-intenzjoni specifika li jikkaguna l-feriti li effettivament hu jkun ikkaguna, izda huwa mehtieg biss animu nocendi generiku. F'dan il-kaz pero', il-Prosekuzzjoni qatt ma waslet biex tiprova sal-grad rikjest fil-kamp penali l-intenzjoni tal-istess imputat li jwegga' lill-Nathaniel Attard.

Għalhekk, ma tirrizultax xi intenzjoni negattiva, jew intenzjoni pozittiva indiretta u wisq anqas intenzjoni diretta tal-imputat.

Il-Qorti tal-Appell Kriminali tħallek li "l-intenzjoni diretta jew intenzjoni pozittiva indiretta tista' tigi desunta mic-cirkostanzi kollha tal-kaz, inkluz mill-mod kif dak li jkun igib ruħħu ... il-kwistjoni tib a' dejjem dik ta' x'kelli verament f'mohlu l-agent ... (Pulizija vs Kevin Sammut (VDG 192/2008) 23.01.2009). "Għalkemm huwa veru li wieħed irid jiddesumi l-intenzjoni ta' dak li jkun kemm mill-att materjali kif ukoll mic-cirkostanzi antecedenti, konkomitanti u sussegamenti ghall-istess att materjali, l-intenzjoni dejjem tibqa' kwistjoni

soggettiva - *jigifieri x'kellu f'mohhu l-agent (l-akkuzat) fil-mument li ...[sehh]... l-att*" (Repubblika ta' Malta vs John Polidano et, 12.12.2007).

Fis-sentenza **Pulizija vs Marco Farrugia, Kevin Galea u Marcel Mizzi** (App. Krim. (inf) 284/2000 PV; 31.05.2001), il-Qorti tal-Appell tghallem li "huwa necessarju li sabiex ikun hemm dan id-delitt, bhal kull delitt iehor, mhux bizzejjed li jigi pruvat l-element materjali biss, izda l-prosekuzzjoni trid tipprova, lil hin minn kull dubju ragjonevoli, li kien jezisti fl-istess hin li qed isir l-att materjali, l-element tal-mens rea, l-element formali, il-Qorti trid tara jekk in bazi tal-provi li l-ewwel Qorti kellha quddiemha u li apprezzat, setghetx legittimamente u ragjonevolment tasal ukoll ghall-konkluzjoni li ... [l-imputati]..., intenzjonalment jew volontarjament ghamlu dak l-att materjali li wassal ghar-reat jew reati in kwistjoni".

L-Onorabbli Qorti ta' l-Appell spjegat u kkristalizzat il-punt ta' l-importanza ta' l-element intenzjonal, f'kawza fl-ismijiet **Il-Puliizia vs Doreen Zammit**, deciza fil-15 ta' Gunju, 2001. Il-Qorti filfatt rreteniet illi 'wiehed huwa tenut **dejjem responsabili ghall-konsegwenzi naturali ta' dak li intenzjonalment u volontarjament jagħmel**. Minn dawn il-fatti jemergi l-element formali ta' dan ir-reat addebitat lill-appellant. Dan ukoll kien parti mill-apprezzament tal-provi fl-assjem tagħhom li sar mill-ewwel Qorti w li din il-Qorti ma ssib ebda skorrettezza fih...'.

Dan ifisser illi la darba mill-assjem tal-provi prodotti jirrizulta car u manifest illi l-imputat ma kellux l-intenzjoni, anqas generika, illi jwettaq ir-reat in dezamina, ossia li jikkawza hsara, anke zghira fuq il-persuna tal-parti leza, allura jsegwi illi huwa qatt ma seta ragjonevolment u legalment jinstab hati.

In konkluzzjoni, huwa rilevanti wkoll dak li jissottometti l-Profs Mamo, a rigward ta' kif Qorti għandha tevalwa l-agir tal-persuna akkuzata, meta dan jikkawza griehi fuq il-vittma:

*The principle is that in the crime of bodily harm, a generic intention to injure is sufficient, the offender being answerable for the harm which has actually ensued.*

*Looking at the classification of offences as made by the Law, it is not difficult to imagine certain circumstances in which, HAVING REGARD TO THE MEANS USED BY THE OFFENDER AND HIS MODE OF ACTION one may be certain of his intention to produce one rather than the other of the effects therein mentioned. SHOULD THERE STILL REMAIN A DOUBT AS TO THE GRAVITY OF THE RESULT AIMED AT BY THE OFFENDER, THE PRINCIPLE WILL NATURALLY APPLY-IN DUBIO PRO REO'.*

Ghaldaqstant, l-esponenti appellant umilment jissottometti illi l-Onorabbi l-Ewwel Qorti ghamlet apprezzament zbaljat tal-provi migjuba quddiemha u sussegwentament skorrettamente sabitu hati tal-imputazzjoni kif dedotta kontra tieghu.

Illi mix-xhieda kollha jirrizulta illi fil-kaz odjern il-Prosekuzzjoni għandna nuqqasijiet enormi fil-provi tal-prosekuzzjoni liema nuqqasijiet għandhom jimmilitaw favur l-esponent.

## C. Piena Erogata

### i. Il-kuncett ta' piena

Illi minghajr pregudizzju għal dak kollu suespost, l-appellant qiegħed jinterponi dan l-appell ukoll mill-piena erogata fil-konfront tieghu mill-Ewwel Onorabbi Qorti. Illi l-esponent umilment jirrileva illi l-piena mogħtija hija wahda eccessiva, u cioe' dik ta' sitt (6) xhur prigunjerija li b'applikazzjoni tal-artikolu 28A tal-Kodici Kriminali gew sospizi għal zmien sentejn mid-data tas-sentenza u dan għar-ragunijiet segwenti li ser jiġi anke elaborati fit-trattazzjoni quddiem din l-Onorabbi Qorti;

Illi qabel xejn għandu jigi kkunsidrat li **l-pienā qatt m'għandha sservi sabiex titpatta l-hsara li tkun iggarbet mill-vittma - jew mill-familjari tagħha - kawza tas-sinistru.**

Illi f'dan l-isfond ssir riferenza għas-sentenza **Il-Pulizija vs Francis Mamo**:

*Fil-verita l-iskop tal-pienā muhiex wieħed ta' tpattija. Huwa ben stabbilit li l-pienā m'għandhiex isservi bhala xi forma ta' vendikazzjoni tas-socjeta` fil-konfront tal-hati. Il-pienā għandha diversi skopijiet. Wieħed minnhom huwa sabiex jigi ripristinat it-tessut socjali li jkun gie mċarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati.*

*Skop iehor tal-pienā huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja għas-socjeta` dawn jinzammu inkarcerati u għalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghaq messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-pienā.*

Illi huwa propju għalhekk illi għal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni tagħha, u entro dawk il-parametri, teroga dik il-pienā permezz ta' liema, skond ic-cirkostanzi ta' kull kaz, tiprova ssib dak il-bilanc gust bejn d-diversi skopijiet li għandhom jintlahqu.....

Illi huwa car li l-imputat mhux persuna ta' kondotta vjolenti jew li għandu bżonn ta' xi tip ta' riforma fil-karattru tieghu; dan pero ma jfissirx necessarjament li huwa m'għandux jingħata piena karcerarja jekk hija din il-pienā li toħloq dak il-bilanc gust bejn id-diversi skopijiet li jridu jintlahqu permezz tagħha, inkluz dak li tibghaq messagg car li jservi ta' deterrent.

Illi fil-kaz in ezami l-imputat m'għandux l-iskuza ta' l-inesperjenza jew il-blugħa taz-zghozija; huwa ragel adult u ta' certa esperjenza li pero ghazel li jinjora dak li din l-esperjenza bil-fors kienet ghallmitu;...

Illi fis-sentenza fl-ismijiet **Il-Pulizija vs Anton Vassallo** deciza mill-Onor Imħallef David Scicluna nhar id-9 ta' Jannar, 2013 intqal hekk:

*"Il-pienā għandha diversi skopijiet. Wieħed minnhom huwa sabiex jigi ripristinat it-tessut socjali li jkun gie mċarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll*

*irriforma tal-istess hati. Skop iehor tal-piena huwa dak li tigi protetta s-socjeta` . Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil- kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena."*

12. Din il-Qorti hi tal-fehma li fil-kaz in ezami jidher illi lappellant/l-appellat qieghed fit-triq it-tajba u qieghed jagħmel l-isforzi mehtiega biex izomm in linea mar-responsabbiltajiet tieghu. Is-socjeta` għalhekk ma tistax tigi protetta bl-inkarcerazzjoni tieghu izda billi, bl-ghajnuna ta' ufficjal tal-probation, ikompli jirresponsabbilizza ruhu, u dan anke billi jagħmel il-pagamenti opportuni lill-vittmi tieghu kif ukoll billi jrodd xi haga lis-socjeta` permezz ta' servizz fil-komunita`. Għalhekk huwa l-kaz illi, minbarra ordni ta' kumpens, l-appellant/l-appellat accettanti, jitqiegħed taht ordni ta' probation u servizz sabiex ikun hemm ammont ta' supervizjoni minn ufficjal tal-probation filwaqt illi l-hati, permezz tal-hidma tieghu, ikun qieghed irodd lis-socjeta` offiza dak is-sodisfazzjon li hija tipprendi li għandu jkollha minħabba l-agir kriminuz tieghu.

Illi inoltre fil-kawza fl-ismijiet **Il-Pulizija vs Massimo Abela** deciza mill-Imhallef Edwina Grima nhar it-28 ta' Frar tas-sena 2018 intqal hekk:

*Illi bosta drabi l-Qrati saħqu fuq il-bzonn ta' piena li għandha tkun mezz riformattiv, a skapitu tal-mezz deterrent fil-piena. Fil-fatt, fost diversi decizjonijiet, fis-sentenza Il-Pulizija vs. Stephen Spiteri mogħtija mill-Qorti tal-Appell Kriminali fit-tnejn u ghoxrin (22) ta' Settembru tas-sena elfejn u tlieta (2003), il-Qorti qalet illi:*

*Konsiderata l-piena bhala mezz ta' riforma tal-imputat fl-interess tieghu u tas-socjeta', izjed u izjed din il-piena karceraja tidher inadatta. Infatti, permezz tagħha, tifel ta'kondotta sa issa tajba, u li diga', bil-fatti, wera'; soħba tar-reat li għamel, ser jinxtehet għal soggorn ma' nies li fil-maggioranza tagħhom huma delinkwenti recidivi multipli. B'hekk minflok jigi riformat, hemm il-possibilita' illi huwa jieħu lezzjonijiet fid-delinkwenza ... tara illi huwa opportun illi inehhi l- impressjoni illi l- iskop tal-ligi kriminali u tal-piena huwa biss illi jkun ta' deterrent biex jħallem lil dak li jkun illi 'crime does not pay'. Huwa certament kuncett illi għamel zmien u kien il-kuncett predominant, pero llum il-kuncett m'huwiex aktar ta' piena retributtiva,*

*imma ta' sistema restorattiva, fejn anke jekk hu possibbli u safejn hu possibbli, u tenut kont anki tac-cirkostanzi kollha tal-kaz, kif ukoll tal-precedenti kriminali tal-imputat, isir tentattiv biex mhux biss issir rikonciljazzjoni bejn l-agent tad-delitt u l-vittma li tkun sofriet danni u anke sofferenzi ohrajn, imma anki illi jkun hemm possibilita' illi dak li jkun jigi informat u jikkonvinci ruhu illi għandu jsegwi t-triq it-tajba.*

Illi imbagħad fis-sentenza tagħha **Il-Pulizija vs Maurice Agius**, il-Qorti tal-Appell Kriminali ezaminat *in funditus* meta qorti għandha timponi sentenza ta' prigunerija sospiza:

*Fis-sentenza tagħha tat-23 ta' Settembru 1994 fl-ismijiet ***Il-Pulizija v. Anthony Wood*** din il-Qorti (kif illum presjeduta) kienet spjegat kif Qorti ta' Gustizzja Kriminali għandha taffronta l-kwistjoni jekk għandhiex timponi o meno sentenza ta' prigunerija sospiza, u dan kemm fuq l-iskorta tal-gurisprudenza tal-qrati Inglizi u tal-ligi Ingliza kif kienet dak iz-zmien u precedentement, kif ukoll fuq l-iskorta ta' gurisprudenza lokali. Huwa car, anke fid-dawl tas-subartikolu (2) tal-Artikolu 28A, li l-ewwel haga li qorti trid tiddecidi hi jekk il-kaz jimmeritax piena ta' prigunerija, b'mod li jigu eskluzi (jekk kienu talvolta applikabbi u mhux aprioristikament eskluzi mill-legi stess) mizuri bhal ordinijiet magħmlu taht l-Att dwar il-Probation jew multa. Jekk jigi stabbilit, tenut kont tac-cirkostanzi kollha, li l-kaz kien jimmerita prigunerija, il-gudikant irid jghaddi għat-tieni stadju, u ciee` biex jiddetermina t-tul ta' tali prigunerija. Hawn ukoll il-gudikant ma jridx joqghod iħares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teċċedix is-sentejn. Il-piena ta' prigunerija trid tkun dik il-piena li oggettivamente tagħmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivamente stabilita ma tkunx ta' aktar minn sentejn prigunerija li l-gudikant jghaddi għat-tielet stadju, u ciee` biex jikkonsidra jekk għandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wieħed jara jekk hemmx xi ostakolu statutorju għal tali sospensjoni (bħalma huma l-paragrafi (a), (b) u (c) tas-subartikolu (7), għajnej msemmi, tal-Artikolu 28A, jew bħalma wieħed isib fl-Artikoli 337A u 22(9) tal-Kapitoli 9 u 101 rispettivament); jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija għandhiex tigi sospiza u, jekk*

*ghandha tigi sospiza, x'ghandu jkun il-periodu operattiv tagħha (cioe` għal kemm zmien tibqa' hekk sospiza fuq ras il-hati).*

*Huwa minnu li, kif jispjega l-Professur David Thomas fil-ktieb tiegħu **Principles of Sentencing** “[the] difficulty that arises at this point is that if the first two stages have been followed correctly, all factors which are relevant to the sentence should have been taken into account already. The sentencer must either give double weight to some factors for which he has previously made allowance in calculating the length of the sentence, or search for some new factors which will justify suspension although they are not relevant to the other issues which the sentencer has already considered.” Din il-Qorti, fis-sentenza tagħha aktar il-fuq imsemmija (ta’ **Anthony Wood**) hadet linja aktar prammatika milli forsi teoretika jew akkademika u, fuq l-iskorta ta’ sentenzi precedenti, stabbiliet li s-sentenza sospiza, oltre li għandha tkun applikata bhala eccezzjoni u mhux bhala regola, għandha tingħata f’kaz ta’ xi cirkostanza partikolari li minħabba fiha l-qorti thoss li ma jkunx opportun li tapplika l-piena “normali” preskritta mill-ligi ta’ prigunerija b’effett immedjat. Fi kliem iehor, hemm bzonn li jkun hemm cirkostanza (jew cirkostanzi) specjali (mhux neċċesarjament, pero`, cirkostanzi specjali u straordinarji bhalma jissemmew fl-Artikolu 21 tal-Kap. 9) li jagħmlu l-eccezzjoni (is-sospensjoni tal-piena ta’ prigunerija) aktar indikata għar-retta amministrazzjoni tal-gustizzja mir-regola (il-piena karcerarja b’effett immedjat).*

**9.** *Naturalment huwa mpoċċibbli li wieħed jiddetermina aprioristikament x’inhi jew x’tista’ tkun tali cirkostanza (jew cirkostanzi), jew li jiaprova jiddefiniha. Il-buon sens, pero`, jissuggerixxi diversi cirkostanzi, u kriterji ohra, li għandhom jitqiegħdu fil-kfief tal-mizien: il-gravita` tar-reat, il-mod kif ikun twettaq, l-impatt fuq is-socjeta`, il-hsara rizultanti, jekk wieħed għamilx tajjeb għal dik il-hsara, il-koperazzjoni u l-ghajnuna li wieħed ikun ta lill-pulizija fil-kors tal-investigazzjoni, l-ammissjoni bikrija (b’mod li l-istat ma jinkorrix f’aktar spejjeż), l-impatt tas-sospensjoni jew tan-nuqqas ta’ sospensjoni kemm fuq il-persuna misjuba hatja kif ukoll fuq is-socjeta`, jekk il-persuna misjuba hatja hix perikoluza u/jew x’indikazzjonijiet hemm li hija tista’ terga’ tikkommetti reat iehor (simili jew ta’ xorta ohra), u hafna u hafna cirkostanzi ohra. Jingħad ukoll li, filwaqt li gudikant, fil-ghoti tal-piena (u dan mhux biss fil-kaz ta’ jekk sentenza ta’ prigunerija għandhiex tigi sospiza o meno) għandu jiehu kont tal-impatt tar-reat fuq is-socjeta` u tar-reazzjoni tas-socjeta` għal dak it-tip ta’ reat (tali reazzjoni hija r-rifless ta’ dak l-impatt), il-gudikant mhux qiegħed hemm biex jissodisfa l-ghajta*

*ta' dawk li, ma' kull sentenza, tarahom jiktbu fil- gazzetti jew f'xi blog fuq l-internet biex jikkritikaw kollox u bl-addocc ghax minghalihom li saru issa esperti anke fil-ligi u fil-mod kif is-sentenzi għandhom jiġi decizi. Kif qal Lord Justice Lawton fil-kawza **R v. Sargeant** : “Society, through the courts, must show its abhorrence of particular types of crime, and the only way in which the courts can show this is by the sentences they pass. The courts do not have to reflect public opinion. On the other hand they must not disregard it. Perhaps the main duty of the court is to lead public opinion.”*

Illi inoltre l-esponent jagħmel referenza ghall-ktieb bl-isem ta' *Principles of Sentencing* (Heinemann, London, 1979), ta' David Thomas, fejn intqal illi:

*“The probation order is clearly the most important individualized measure available to a sentence. It is not limited to any one group of offenders; as the discussion in chapter one illustrates, probation is used to deal with recidivists of mature age as well as the young and those of good character” (p.236)*

Illi inoltre', qiegħda ssir referenza għad-decizjoni tal-Qorti tal-Magistrati (Malta), ta' nhar l-erbgha u ghoxrin (24) ta' Marzu, 2014, fil-kawza bl-ismijiet **Il-Pulizija v. Stephen Urry**, f'liema decizjoni l-Qorti tenniet:

*F'dan il-kaz, din il-Qorti mhix konvinta li jekk l-imputat jerga jigi kundannat għal piena karcerarja ohra fuq reati li huwa ammetta għalihom u li sehhew aktar minn sitt snin wara li gew kommessi, sejjer ikun qiegħed imur ghall-ahjar f'hajtu. [...]*

*Wara li qieset bir-reqqa dak kollu mistqarr aktar il-fuq, bħall-Qorti tal-Appell Kriminali fil-kaz Hatherly, din il-Qorti lesta li tiehu r-riskju u li minflok terga tikkundanna lill-imputat għal piena ohra ta' prigunerija, bi hsiebha li tqegħdu taht ordni ta' probation bl-obbligu li l-imputat jigi segwit barra l-konfini tal-Facilita Korrettiva ta' Kordin, fejn donnu ma kien tghallek xejn [...].*

Fis-sentenza moghtija ricentement mill-Qorti tal-Appell Kriminali nhar it-22 t'Ottubru 2019 fl-ismijiet '**Il-Pulizija vs Mohamed BERKOUK, Maalem ABDERRAHMANE, Lazhari ZAMOUCHE**' gie kkunsidrat li:

*'6. Peress li dan huwa appell limitat biss ghall-piena inflitta, din il- Qorti trid tistharreg jekk il- Qorti tal-Magistrati setghetx legalment u ragonevolment tasal ghas-sentenza tagħha billi tanalizza jekk il- piena inflitta minn dik il-Qorti kienetx taqa' fil-parametri legali, jekk kienetx zbaljata fil-principju, jew jekk kienetx manifestament eccessiva. Kif gie mistqarr mill-Qorti tal-Appell Kriminali (Superjuri) fil-kawża fl-ismijiet **The Republic of Malta vs. Kandemir Meryem Nilgum and Kucuk Melek** deciżza nhar il-25 t'Awissu 2005 :*

*It is clear that the first Court took into account all the mitigating as well as the aggravating circumstances of the case, and therefore the punishment awarded is neither wrong in principle nor manifestly excessive, even when taking into account the second and third grounds of appeal of appellant Melek. As is stated in Blackstone's Criminal Practice 2004 (supra):*

*"The phrase 'wrong in principle or manifestly excessive' has traditionally been accepted as encapsulating the Court of Appeal's general approach. It conveys the idea that the Court of Appeal will not interfere merely because the Crown Court sentence is above that which their lordships as individuals would have imposed. The appellant must be able to show that the way he was dealt with was outside the broad range of penalties or other dispositions appropriate to the case. Thus in Nuttall (1908) 1 Cr App R 180, Channell J said, 'This court will...be reluctant to interfere with sentences which do not seem to it to be wrong in principle, though they may appear heavy to individual judges' (emphasis added). Similarly, in Gumbs (1926) 19 Cr App R 74, Lord Hewart CJ stated: '...that this court never interferes with the discretion of the court below merely on the ground that this court might have passed a somewhat different sentence; for this court to revise a sentence there must be some error in principle.' Both Channell J in Nuttall and Lord Hewart CJ in Gumbs use the phrase 'wrong in principle'. In more recent cases too numerous to mention, the Court of Appeal has used (either additionally or alternatively to 'wrong in principle') words to the effect that the sentence was 'excessive' or 'manifestly excessive'. This does not, however, cast any doubt on Channell J's dictum that a*

*sentence will not be reduced merely because it was on the severe side – an appeal will succeed only if the sentence was excessive in the sense of being outside the appropriate range for the offence and offender in question, as opposed to being merely more than the Court of Appeal itself would have passed.”<sup>2</sup>*

*This is also the position that has been consistently taken by this Court, both in its superior as well as in its inferior jurisdiction.*

7. *Fi ffit kliem, jispetta lill-Qorti tal-Magistrati li tiddeciedi fuq il-fatti tal-kaz, fuq jekk l-imputat ikunx hati jew le, u jekk hati, x’piena għandha tingħatalu. Jekk il-Qorti tal-Magistrati ma tkunx hadet xi zball fl-analizi tal-provi jew tal-Ligi, allura s-sentenza tagħha tibqa’ torbot u din il-Qorti ma tistax taqbad u tbiddilha jew thassarha jekk ma jkunx hemm ragħuni valida għaliex. Jekk pero l-Qorti tal-Magistrati tkun hadet xi zball, imbagħad din il-Qorti għandha d-dmir li dak l-izball tirrangah.*

8. *Din il-Qorti trid tanalizza wkoll jekk il-Qorti tal-Magistrati applikatx piena li kienet manifestament ecċessiva meta wieħed jiehu kont ukoll tal-aspetti retributtivi u preventivi tas-sentenza emessa minnha. Kif intqal aktar il-fuq fl-appell **Kandemir u li gie** wkoll imbagħad ribadit fl-appell superjuri **Ir-Repubblika ta’ Malta vs. Marco Zarb**, deciżja nhar il-15 ta’ Dicembru 2005, din il-Qorti bhala Qorti ta’ appell ma tiddisturbax is-sentenza mogħtija mill-Qorti tal-ewwel istanza sempliciment għaliex kienet tippreskrivi piena li kienet għola minn dik li din il-Qorti kif komposta kienet kieku tagħti kieku kienet hi li qegħda teroga l-pienā. Biex l-appell jirnexxi, kien mehtieg li l-appellant juri li l-pienā mogħtija mill-Qorti tal-Magistrati kienet toħrog barra mill-parametri tal-pienā jew mizuri applikabbli ghall-kaz. Din il-Qorti ma tinterferix ma pieni li ma jkunux jidħru li huma zbaljati fil-principju, ghalkemm ikunu jidħru li huma pieni horox għal-xi Gudikanti. Biex piena mogħtija minn Qorti tal-Ewwel Istanza tkun tista’ tigħi mibdula jrid jigi pruvat li kien hemm xi zball fil-principju meta giet emanata dik il-pienā.*

9 *Il-gustifikazzjoni tal-pienā fl-ezercizzju tad-Dritt Penali modern hija pernjata fuq tliet principji kardinali u tiffoka fuq tliet effetti principali, jigħiġieri l-effett :*

- (a) Retributtiv;
- (b) Preventiv;  $u_{\text{SEP}}^{[1]}$
- (c) Riedukattiv jew rijabilitattiv tal-piena

**L-aspett retributtiv** tal-piena huwa, skont il-gurista Francesco Carnelutti, dak li jservi biex jirristabbilixxi is-sitwazzjoni morali socjali ghal kif kienet qabel ma sehhet il-hsara lis-socjeta bil-kommissjoni tar-reat. U s-socjeta tezīgi li l-hati jagħmel tajjeb ghall-azzjoni vjolattiva tad-dritt penali kommessa minnu u li tkun kisret il-paci u frankwillita' tagħha.

**L-aspett preventiv** tal-piena huwa dak li jrid jassigura li l-piena tkun strument li bih, grazzi għal biza li s-sanzjoni li tkun tista' tingħata toħloq f'mohh is-socjeta, b'mod li dak li jkun jerga jaħsibha darbtejn qabel ma jikkommetti reat. Fi kliem iehor, minhabba l-bizä li teħel il-piena, persuna tigi mgħegħela tixtar sew il-konsegwenzi t'egħmilha **qabel** ma twettaq l-att kriminuz:

L-aspett preventiv għalhekk huwa duplċi : wieħed ta' natura generali u l-ieħor ta' natura specjali. L-effett preventiv generali huwa dak li bis-sahha tal-ligħi penali li tistabbilixxi l-piena, is-socjeta tigħi kemm jista' jkun imrazna milli tikkommetti reati minhabba l-biza li tinkorri fil-piena jekk tinstab hatja. Aktar ma dik il-piena tigħi applikata fil-prattika, aktar dak l-effett preventiv generali jkun lahaq il-mira tieghu. L-aspett preventiv specjali huwa dak li jaapplika ghall-hati innifsu, li jkun esperjenza fuqu personali l-effetti tal-piena, b'mod li darb'ohra jerga jaħsibha sew qabel ma jagħzel li jikser il-Ligħi. Jekk is-socjeta titlef din il-biza mill-piena minhabba li l-Ligħi penali tibda' titnaqqar fil-kwalita jew kwantita tal-piena jew inkella minhabba li l-pieni ma jigux applikati bir-rigorosita dovuta ghall-fattispecie tal-kaz; allura ma jkun hemm xejn li jgiegħel lill- membri tas-socjeta milli jiddeżisti ghax jekk jiddelinkwu mingħajr konsegwenza jew b'konsegwenza zghira, isir konvenjenti ghall- membri fi hdan socjeta li jiddelinkwu. Dan iwassal għal proliferazzjoni ta' delinkwenza b'konsegwenzi nefasti ghall-interessi tal-kollettivita'. Is-socjeta allura tehtieg li l-piena jkollha aspett preventiv li jkun effettiv u effikaci mehtieg għall-eżiżenza pacifika tagħha stess. Altrimenti, il-kollass.

*Finalment hemm l-aspett riedukattiv u rijabilitattiv tal-piena, li tikkonċentra mhux daqstant fuq l-aspett tal-htija specifika tal-hati u li għaliha tkun immirata l-azzjoni repressiva tal-piena, daqskemm fuq l-aspett ta' trattament terapewtiku individwali, immirat lejn ir-rijabilitazzjoni tal-hati. Dan l-aspett rijabilitattiv huwa krucċjali għas-socjeta in kwantu jghin lill-hati jghaddi minn process ta' riforma tieghu innifsu biex jghinu jinqata' mir-ragunijiet u l-kundizzjonijiet li jkunu wasluh biex jiddelinkwi, billi jagħraf iqum fuq saqajh, jibni hajtu mill-ġidid u ma jibqax aktar ta' theddida għas- socjeta bħal meta kien fil-mument meta jkun iddelinkwa.*

*F'dan il-kuntest il-piena għandu jkollha effetti riedukattivi u korrezzjonal fuq il-hati. Biex dan l- għan jintla haq, il-hati għandu jsib dawk l-istrutturi mahsuba mill-Istat biex ikun jista' jwettaq dan il-perkors rijabilitattiv u jigi mgħejjun itejjeb l-imgieba tieghu b'mod li għalhekk ikun jista' jerġa jigi reintegrat fis-socjeta, billi jigi riedukat, imheggieg jizviluppa t-talenti u l-abbiltajiet tieghu, inkoraggit jahdem biex ikollu biex jerġa jibni hajtu u jħixx dicenti, ma jkollux għalfejn jiddelinkwi u jkollu wkoll minn fejn jagħmel tajjeb għad-danni li jkun ikkawża b'egħmilu. F'dan is-sens allura l- Cornelutti jtendi li l-piena hija distinta mill-kastig, ghalkemm għandha effikacċja repressiva.'*

## **ii. Id-Deposizzjoni tal-Parte Civile**

Illi jigi sottomess ukoll illi sahanistra l-partē civile iddepona b'mod car illi huwa ma xtaqx illi l-appellant jingħata xi piena jew sahansitra illi jišpicca l-Qorti.

Illi huwa ddepona hekk:

**Dr.A. Cachia: Mela l-ewwel haga ha nibdew, inti ghidiltna fl-ahhar li ma xtaqtx tipprocedi bil-Pulizija u hekk, hekk għitilna hux?**

**Nathaniel Attard: Iva.** Dr. A. Cachia: Ommok għamlet ir-rapport, fhimtek sew jiena?

**Nathaniel Attard: Iva,** hi.

**Dr.A. Cachia:** Fhimtek ukoll sew li inti hadt l-inizjattiva li tibghat xi wave jew li qed tipprova tikkomunika ma dan Yarik Farruiga. Ara nghidlekx sew lill-konversazzoni imbagħad spiccat b'tali mod qisu ma nqala xejn hux hekk?

**Nathaniel Attard:** Iva

**Dr.A. Cachia:** Ma nqala xejn bejnietkom, hbieb.

**Nathaniel Attard:** Hekk spiccat, iva.

Illi sfortunatament minkejja lill-Ewwel Qorti hadet bosta konsiderazzjonijiet meta giet biex teroga l-piena, hija naqset milli tqis dan u cioe ix-xewqa ezatt tal-partie civile minn dawn il-proceduri u r-riluttanza qawwija li huwa kellu sabiex jitla' l-Qorti.

### **iii. Il-Fedina Penali kwazi netta tal-appellant**

Illi fil-kaz odjern, l-Ewwel Onorabbli Qorti ma jidhirx li tagħat importanza ghall-fatt illi l-appellant odjern għandu fedina penali kwazi netta u li huwa xellef difru mal-ligi darba wahda biss fl-2011 meta kien għadu minuri u li għalhekk kienet il-Qorti stess li dakħinhar tagħtu canfira u twiddiba kif jidher fil-fedina penali tieghu.

F'dan l-istadju l-appellant jagħmel referenza għal diversi sentenzi fejn anke persuni li kienu **recidivi, mhux bhal appellant**, wkoll ingħataw opportunita ohra, permezz ta' piena ridotta, sempliciment peress illi ma baqghux fit-triq li kienu fiha qabel u cioe' fil-perjodu meta sehhew ir-reati li tagħhom gew akkuzati.

Fis-sentenza fl-ismijiet ta' **Il-Pulizija vs Charlot Aquilina**, deciza mil-Onorabbli Qorti tal-Magistrati fis-sebgha (7) ta' Novembru, tas-sena elfejn u tmienja (2008) il-Qorti sahqet fuq il-bzonn, illi persuna **għandha tingħata cans iehor fil-hajja tagħha**, la darba turi car illi hemm ir-rieda ta' bidla:

*'Ghal finijiet ta' piena il-Qorti kkunsidrat bir-reqqa kollha dovuta is-Social Inquiry Report esebit a fol. 104 et sequitur tal-process minn fejn jirrizulta li l-imputat kelli trobbija instabbi, li huwa kelli problema serja ta' abbuza mid-droga... u li huwa ilu ma jabbuza mid-droga b'mod kontinwu ghal dawn l-ahhar erba' snin... li tul dawn l-ahhar erba' snin kien qed isiru urine sample tests lill-imputat u dawn dejjem irrizultaw fin-negattiv... Il-Qorti wara li kkunsidrat dan kollu jidrilha li ghalkemm mill-fedina penali tal-imputat jirrizulta li huwa inghata opportunitajiet rega' qabad it-triq il-hazina ghaliex kien ghadu jabbuza mid-droga, irrizulta wkoll li dawn l-incidenti jirrisalu ghal qabel is-sena 2003, u cioe' ghal qabel ma l-imputat beda u ttermina b'success il-programm residenzjali, u ghalhekk l-imputat għandu jingħata l-ahhar opportunita' sabiex jirriforma ruhu u jaqbad definittivament it-triq it-tajba specjalment meta wieħed jikkunsidra li llum il-gurnata l-imputat oltre li ttermina b'success il-programm residenzjali għandu xogħol stabbli u anki hajja familjari wkoll pjuttost stabbli.'*

Fis-sentenza, **Il-Pulizija vs Ritmar Hatherly u Justin Farrugia**, deciza mill-Qorti ta' 1-Appell fid-9 ta' Ottubru, 2008, il-Qorti, filwaqt li għamlet referenza għal xi kazijiet ohra qalet hekk:

*'Issa, ghalkemm huwa veru li qorti għandha dejjem toqghod attenta li ma tizvalutax il-mizuri mhux karcerarji a disposizzjoni tagħha b'applikazzjoni tagħhom bl-addocc u mingħajr ma tiehu kont xieraq tal-antecedenti penali ta' dak li jkun, mill-banda l-ohra s-semplici fatt li persuna tkun precedentement ingħatat probation jew conditional discharge ma jfissirx necessarjament li ma tkunx tista', jew li m'għandhiex, fil-kazijiet li jikkwalifikaw terga' tingħata probation jew conditional discharge jew tigi applikata fil-konfront tagħha xi mizura ohra taht il-Kap. 446. F'dan ir-rigward din il-Qorti tagħmel referenza għal dak li nghad fis-sentenza tagħha tat-18 ta' Jannar 2001 fl-ismijiet **Il-Pulizija v. George Farrugia**: "Issa, huwa veru li l-appellat għandu fedina penali li ftit din il-Qorti rat bħalha. Bizzejjed jingħad li dina l-fedina penali tiehu xejn anqas minn 42 facċata. L-appellat illum għandu erbghin sena, u f'dawn l-erbghin sena huwa kelli xejn anqas minn 77 kundanna mill-Qrati ta' Gustizzja Kriminali. Kien hemm xi okkazzjonijiet fis-snin sebghin u*

*fil-bidu tassnin disghin meta l-qrati applikaw fil-konfront tieghu sia l- Artikolu 5 kif ukoll l-Artikolu 9 tal-Kap. 152; il-bqija talkundanni, pero` jinvolvu multi u habs...“Apparti li din il-Qorti ma tistax taqbel ma’ l-Avukat Generali fejn dan jghid li s-sitwazzjoni ta’ l-appellat hija “irriversibbli” – fil-fehma tal-Qorti hija l-mewt biss li ggib stat jew sitwazzjoni ta’ irriversibilita` assoluta – anqas ma tista’ din il-Qorti tikkondividiti l-fehma ta’ l-Avukat Generali li Ordni ta’ Probation hu indikat biss ghal “first offenders” zghazagh. Anke fil-kaz ta’ persuna ta’ eta` mhux zghira u li forsi hu recidiv, tista’ titfacca fil-hajja ta’ dik il-persuna a window of opportunity li permezz tagħha jkun jista’ jinkiser ic-ciklu ta’ kundanni u ta’ prigunerija.’*

Fl-isfond ta’ dan kollu, jerga jigi umilment sottomess illi la darba anke persuna recidiva, b' diversi kundanni precedenti, tingħata opportunita ohra, u dan bil-ghan ahhari li ma tigiex imposta piena karcerarja, l-istess għandu jkun fil-kaz ta’ l-appellant li sahansitra għandu kondotta netta. Jidher illi l-Ewwel Qorti skartat dan il-fatt b'mod komplet, u ibbazat il-piena mposta BISS fuq il-fatt illi r-reat huwa ta’ natura serja peress illi konness ma’ traffikar ta’ persuni.

Illi bir-rispett jigi sottomess illi l-effett deterrenti tal-kamp penali li hadet in konsiderazzjoni l-Ewwel Qorti huwa wieħed esagerat u dan meta wieħed iqis illi llum il-gurnata huma bil-bosta l-insenjamenti mill-Qorti tal-Appell Kriminali dwar l-importanza li l-piena għandna tkun mezz riformattiv, a skapitu tal-mezz deterrent fil-piena.

Għalhekk il-piena ta’ sitt (6) xħur prigunerija sospiza għal sentejn kemm fil-kwalita tagħha, u sussidjarjament u mingħajr pregudizzju, fil-kwantita, ma toħloqx bilanc bejn l-aspett retributtiv u dak riformattiv, tant accenat u accettat, fil-kuncett ta’ gustizzja kriminali fiz-zminijiet ta’ llum.

#### **D. Spejjez Peritali**

*Illi l-Prosekuzzjoni talbet ukoll illi f'kaz ta' htija minbarra li tinflingi l-pieni stabbiliti mill-Ligi, tordna lill-imsemmija persuna sabiex thallas l-ispejjez li għandhom x'jaqsmu mal-hatra tal-esperti, jekk ikun il-kaz, kif provdut fl-Artikolu 533 tal-Kap 9 tal-ligijiet ta' Malta.*

Illi l-ligi fl-Artikolu 533 tal-Kap 9 tiddisponi s-segwenti:

533.(1) Meta l-kawza ssir mill-Pulizija ex officio, il-qorti għandha meta tagħti s-sentenza jew f'kull ordni iehor wara, tikkundanna l-hati jew il-hatjin, ilkoll flimkien in solidum jew kull wieħed għalih, ghall-hlas, lir-registratur, tal-ispejjez kollha jew ta'parti mill-ispejjez li jkollhom x'jaqsmu mal-hatra ta' esperti jew periti fil-proceduri, inkluzi dawk tal-esperti li jkunu gew mahtura fl-istadju tal-process verbal tal-inkesta, f'dak iz-zmien u f'dak l-ammont bhal ma jkun gie stabbilit fis-sentenza jew fl-ordni.

Jibda biex jingħad illi f'dan il-kaz jirrizulta car lill-kawza ma tmexxietx mill-Pulizija ex officio izda meta omm il-vittma marret tagħmel rapport mal-Pulizija. Illi hija tixhed fuq dan ukoll u dan jirrizulta mid-deposizzjoni tagħha.

Għaldaqstant u dejjem mingħajr pregudizzju, l-appellanta lanqas ma seta' jigi kkundant l-ispejjez peritali ghaliex il-ligi titkellem car f'dan ir-rigward.

F'dan is-sens hija ukoll l-gurisprudenza nostrana dwar din id-dispozizzjoni.

Il-Qorti tal-Appell Kriminali (Inferjuri) fil-kawza Pulizija vs. Joseph Abdilla deciza fit-28 ta' Jannar 2008, sahqet:

*Pero' f' dan il-kaz, peress kif jirrizulta mill-kwerela tal-Avukat Tufigno għan-nom ta' Josephine Bartolo (fols. 2 u 3), il-kawza ma tmexxietx mill-Pulizija ex officio, jidher li f'dan l-aggravju l-appellant għandu ragun u li m' għandux jīgi kundannat ghall-ispejjez tal-perizja ghax l-ligi titkellem car f' dar-rigward.*

L-istess irritteniet 1-istess Qorti fil-kawza **Pulizija vs. Josephine Bartolo et.** moghtija fit-2 ta' Lulju 2008:

*F'dan il-kaz jirrizulta li l-kawza ma tmexxietx mill-Pulizija ex officio izda permezz ta' kwerela ta' l-Avukat Dottor Gianfranco Gauci fisem Joseph u Emanuela konjugi Abdilla (ara kwerela a fol. 2 tal-process). Ghalhekk f'dan l-aggravju l-appellanti għandhom ragun u ma kellhomx jigu kkundannati ghall-ispejjez peritali ghax il-ligi titkellem car f'dar-rigward.*

Għalhekk għar-ragunijiet suespensi jirrizulta li din 1-Onorabbi Qorti lanqas m'ghandha tilqa' din it-talba tal-Prosekuzzjoni.

Semghet lill-partijiet jitrattaw il-kaz u dan fis-seduta tal-15 ta' Frar 2022 fejn il-partijiet qablu li din il-Qorti għandha tagħti sentenza dwar l-ewwel aggravju dwar in-nullita.

### **Ikkunsidrat;**

Il-Qorti ezaminat l-atti ai fini tal-aggravju tan-nullita u dan ghaliex l-ewwel Qorti ma kienitx hi li semghet il-provi meta giet biex tiddecidi l-kawza u dan ghaliex il-Magistrat quddiem min xehdu x-xhieda gie elevat ghall-Imhallef waqt l-andament ta' dawn il-proceduri. Jirrizulta minn ezami ta' l-atti li l-appellant tressaq il-Qorti nhar is-17 ta' Marzu, 2019 quddiem l-allura Magistrat Dr. Aaron Bugeja. In segwit, nhar il-11 ta' April 2019 instemghu diversi xhieda kif indikat fil-verbal quddiem l-allura Magistrat Dr. Aaron Bugeja. Kien biss nhar 1-24 ta' Gunju 2019 li in effetti l-kawza bdiet tinstema quddiem l-istess Qorti diversament preseduta u cioe quddiem il-Magistrat Dr. Nadine Lia fejn bdew jinstemghu xhieda ohra kif indikat fil-verbali sussegwenti. Imkien ma hemm imnizzel li d-difiza xtaqet li l-Qorti tibda mill-għid bis-smiegh tal-kawza u għalhekk jirrizulta li x-xhieda li kienu iddeponew quddiem l-allura Magistrat illum Imhallef Aaron Bugeja ma reggħux xehdu quddiem il-Magistrat Dr. Nadine Lia.

Il-Qorti rat is-sentenza moghtija minn din il-Qorti diversament preseduta u cioe mill-Onorevoli Prim Imhallef emeritus Dr. Vincent Degaetano moghtija fl-ismijiet **il-Pulizija vs Joseph Bartolo** nhar id-9 ta' Settembru 1999 fejn stqarr li x-xhieda għandhom fl-ewwel lok jinstemgħu viva voce u dan sabiex il-gudikant ikun jista' jghamel valutazzjoni tieghu skond il-provi billi jghamel l-ezami tax-xhieda in linea mal-artikolu 637, 638 u 639 tal-Kodici Kriminali. Izda f'dak il-kaz, il-Magistrat li ppronunzja s-sentenza ma kien sema' l-ebda provi izda l-provi kienu gew kompliati KOLLHA quddiem l-istess Qorti diversament preseduta. F'din il-kawza li kien hemm biss xhieda li laħqu xehdu u cioe l-ispettur Sarah Zerafa li ser tixhed fuq dak li irrizulta lilha mill-investigazzjoni mizmuma minnha, l-allegat vittma Nathaniel Attard, Estella Mercieca, Liam Desira u Wayne Desira. Pero fis-seduti sussegwenti nstemgħu numru ta' xhieda ohra tant li l-process gie terminat fl-20 ta' Novembru 2021, sena u tmien xhur wara s-smiegh tal-ewwel seduta. Fl-ebda hin ma l-avukat difensur tul dan iz-zmien kollu ma talab li x-xhieda li nstemgħu quddiem l-ewwel Qorti presjeduta mill-allura Magistrat Dr. Aaron Bugeja jergħiġu jixħdu. Minn ezami tal-verbali jidher illi verament l-appellant ma giex mitlub sabiex jissana l-Atti tal-kawza wara l-bidla tal-Magistrat, pero' lanqas ma oggezzjona li l-kawza titkompla quddiem il-Magistrat il-għid u hallo kollox għaddej biex imbagħad għamlu l-aggravju bhal dan fl-appell. Il-Qorti ma jidhriliex illi dana għandha tippermettih.

Din il-Qorti għalhekk tagħmel referenza għas-sentenza moghtija minn din il-Qorti diversament preseduta nhar it-3 ta' Ottubru 2003 fl-ismijiet **Il-Pulizija (Spt. Keith Arnaud) Vs Omissis Naeim Shady Mohamed Abd-El-Hady** fejn kien hemm sitwazzjoni simili għal din prezenti fejn dik il-Qorti kienet cahdet l-aggravju tan-nullita u stqarret li minkejja li l-imputat ma giex mitlub jissana l-Atti, huwa xorta wahda ssottometta ruhu ghall-gudizzju tal-Magistrat il-għid mingħajr reklam u dan għalhekk fisser li kien qed jagħti l-fiducja tieghu f'dan il-Magistrat gdid li kien qiegħed implicitament jagħti l-kunsens tieghu sabiex il-proceduri jibqghu ghaddejjin, f'dak il-kaz hekk sar.

Ghal tmintax il-xahar shah minn wara l-bidla tal-Magistrat, id-difiza u l-appellant ma ghamlu xejn, izda dehru quddiem il-Qorti, ghamlu kontro ezamijiet tax-xhieda l-ohra li nstemghu minghajr reklam. Qabel ma l-kawza giet deciza, fid-differentement ta' qabel u cioe nhar is-6 ta' Lulju 2021, kien deher l-appellant u l-avukat tieghu u kienu prezenti meta l-Qorti halliet il-kawza ghas-sentenza u ma ghamlu xejn salv li ttrattaw il-kaz. Fl-ebda hin ma talbu li l-atti kellhom jigu sanati jew li kienu qed joggezzjonaw li certu xhieda ma xehdux quddiem il-Magistrat li kienet ser taghti s-sentenza. Jekk dana kien xi nuqqas tagħhom u wara kellhom xi ripensament, zgur illi m'għandhom jikrejew l-ebda vantagg minn dan in-nuqqas.

L-appellant kelli z-zmien kollu sabiex jirrikorri ghall-Qorti, jitlob illi jitlob lill-Qorti illi tisma l-provi kollha li kienu gia mismugha quddiemha, izda ma għamel xejn minn dan u halla kollox għaddej. Din il-Qorti jidhrilha illi ma jistax issa f'dan l-istadju thalli lill-appellant jecepixxi n-nullita tas-sentenza peress illi kien hu stess illi halla l-kawza tasal għas-sentenza mingħajr ma għamel l-icken osservazzjoni lill-Magistrat illi kien sejjjer jiddecidiha. Ma kienx hemm sorprizi bil-mod kif mexxiet it-tieni Magistrat, l-appellant kelli l-opportunita illi jqajjem kull osservazzjoni li jrid u kien jaf illi l-kawza kienet ser tithalla għas-sentenza peress illi kien prezenti meta l-Qorti ddikjarat hekk. Terga u tghid, id-differentement għas-sentenza ma kienx xi wieħed qasir izda kien hemm diversi xħur fejn anke hawn l-appellant seta' kieku ried jagħmel kull osservazzjoni sabiex jigbed l-attenzjoni tal-Qorti għal dak illi deherlu illi kien xi nuqqas, izda ma għamel xejn u halla lill-Ewwel Qorti tipprocedi bil-prolazzjoni tas-sentenza. Jigi rilevav li l-kawza giet differita għas-sentenza nhar is-6 ta' Lulju 2021 wara li l-Qorti semghet it-trattazzjoni tal-partijiet u s-sentenza finali nghatat nhar it-30 ta' Novembru 2021.

Din il-Qorti m'għandha l-ebda diffikulta tiddikjara illi bis-silenzju tieghu għal xħur shah, b'diversi differimenti l-appellant implicitament ta l-kunsens tieghu li jiġi tħalli l-Atti wara l-bidla tal-Magistrat u b'hekk ezenta lill-Qorti mill-bzonn illi terga tisma l-provi mill-għid.

Fuq dan ix-xenarju, l-Qorti pprocediet ghas-sentenza b'mod legali u l-appellant ma jistax issa jqajjem aggravju ta' nullita.

Din il-Qorti tagħmel referenza għas-sentenza mogħtija nhar l-1 ta' Novmebru 2013 fl-ismijiet **Il-Pulizija (Spt. Angelo Gafa` Vs Ludgardo sive Richard Attard** u dan stante li taqbel mar-ragunament hemm imsemmi fejn din il-Qorti diversament preseduta sahqed li hemm differenza bejn bdil fil-Maġistrat f'kawzi fejn (i) ma jkunux qed jiġu rregistrati x-xhieda u hemm kwistjoni amministrattiva biss, (ii) bdil f'kawzi fejn ix-xhieda ma tkunx qed tīgi irregistrata u hemm punti fattwali<sup>4</sup> u (iii) kawżi fejn ix-xhieda tkun għiet registrata kollha.<sup>5</sup>

Huwa f'kawżi li jaqgħu taht it-tieni kategorija biss li l-Qorti laqghet talba għat-taħsir tas-sentenza minħabba li l-Qorti ma jkollhiex għad-dispożizzjoni tagħha xhieda registrata ta' dak li jkunu ddiponew xhieda li nstemgħu minn magistrat ieħor. Huwa tassew li l-appellant irrefera għal ġurisprudenza dwar dan il-punt. Iżda ma jfissirx li l-ġurisprudenza tista' tibqa' ankrata fuq il-passat speċjalment meta llum hawn apparat li jiġi jagħti x-xenarju ta' x'għara waqt proċess b'mod mill-aktar čar.

Għalhekk il-Qorti qiegħda tiddisponi mill-ewwel aggravju ta' l-appellant u tordna l-kontinwazzjoni tal-kawza biex jiġu trattati l-aggravji l-ohra tal-appellant.

(ft) Consuelo-Pilar Scerri Herrera

Imħallef

Vera kopja

Nadia Ciappara

Deputat Registratur

---

<sup>4</sup> Ara ż-żewġ sentenzi Il-Pulizija versus Paul Borg et tal-21 ta' Mejju 2013 (Qorti talAppell Kriminali).

<sup>5</sup> Il-Pulizija vs Emanuel Debrincat 30 ta' Marzu 2013